

СЯЛЯНСКАЯ НІВА

Няхай жыве
Беларусі Народ!
Зямля сялянству
бяз выкупу!

АДРЭС РЭДАКЦЫІ І АДМІНІСТРАЦЫІ:

Вільня, Вострабрамская вул. № 8, кв. 1.
(Вільня, вул. Ostrobramska № 8, m. 1).
Рэдакцыя адчынена штодня ад 9 да 3 гадз. апраца сыяла.
Рэдактар прыймае ад 12-ай да 2-ой гадзін.

Орган Беларускага Сялянскага Саюза.

Беларуская палітычная, грамадская, літэра-
турная і гаспадарчая газета.
— ВЫХОДЗЕ ў СВАРДУ І СУБОТУ. —

ПАДПІСКА:

На адзін месяц — 1 злоты, на тры месяцы — 3 зл.,
на пэўныя месяцы — 4 зл., на год — 8 зл.
Для заграшніц удзяла драўнін.
Аплата падручальных запыненняў ад Рэдакцыі.

Сялянскія справы.

Ніхто ня стане, бо ня зможа, адкідаць гэты вялікае праўды, што ўсё, што патрэбна чалавеку на здавальненне яго, здабываецца з зямлі пры пасярэдніцтве земляробства. Земляробства займаецца самай лічона кляса — сялянства. Селянін цяжкаю і мазалістаю працаю здабывае хлеб і другія прадукты патрэбныя ня толькі яму, але-ж і работніку і гарадзкому жыхарству, якое займаецца гандлем, ці працай у дзяржаўных, грамадзкіх і ўсякіх іншых установах. Калі селянін, сваёй працай, дае хлеб ды іншыя рэчы ўсёй чалавечай масе, дык здавалася-б, што яго праца павінна найляпей аплачвацца і мець найвялікшую пашану і вагу ўва ўзаемных адносін чалавецтва між сабою. Аднак-жа, на вялікі жаль, прыходзіцца сцвердзіць, што ўзапраўд-насьці спатыкаецца зусім іншае, бо ніхто, як селянін не дазвае гэткай крыўды, паняверкі і зьянявагі ад другіх клясаў. Чаму-ж гэта?

Дый толькі таму, што сялянства ня ёсць арганізаваным, што кожны селянін змагаецца з усякімі бедамі і бароніцца ад усіх пасяганьняў на яго — сам адзін, толькі сваёю асабістаю сілаю, здольнасьцю і магчымасцямі. А дзеля таго, што адзін чалавек у полі ня воін, дык ясна, што селянства і зьяўляецца найбольш адсталяю і найбольш вызіскаванаю ды зьяняванаю клясаю паміж усімі грамадзкімі клясамі.

Да нядаўна яшчэ гэткай самаю клясаю былі й работнікі. Але-ж дзеля таго, што работнікі будучы, пераважна, жыхарамі местаў, а цераз гэта маюць бліжэйшую сутычнасьць з інтэлігенцыяй і цераз яе пасярэдніцтва набіраюцца зразуменьня свайго палажэння і патрэбы змаганьня за яго нараву, пачалі арганізавацца і арганізаванна змагацца за палепшаньне свайго быту, дык, у шмат-якіх краінах, ды ў многа-якіх галінах, асягнулі значныя здабыткі. Работнікі маюць 8 гадзінны дзень працы, касы хворых, якія даюць бясплатна лекарскую дапамогу, маюць дапамогу ў выпадках безработніцтва, маюць аплату за працу больш-менш адпаведную да патрэбаў, а нават — забяспячэнне на выпадак звальнення з працы. Праўда, усе гэтыя здабыткі ня ўсюды зьяўляюцца роўнымі; у некаторых краінах яны рэалізаваны цалком, а ў некаторых часткова, але-ж важна тое, што ўсюды работніцкая кляса робіць значныя крокі наперад. Работніцкая кляса шмат-дзе займае паважнае палажэнне і ў палітыцы. Наагул, работніцкая кляса, калі ня надта, дык усё-ж такі знаходзіцца ў лепшым палажэнні да сялянства. Дабрабыт работніцкае клясы залежыць ад таго, як доўга і як старанна вядзецца барацьба. Дзецца, амаль-што ўсюды заўважыць, што, там дзе перш распачаўся работніцкі рух,

там і ёсць лепшыя абставіны і магчымасці работніцкага жыцця.

Сялянскае бытаваньне мае іншыя ўмовы працы: гэтакія рэчы, як 8-мі гадзінны дзень працы да сялянства тасавань нельга, але-ж ёсць і такія праявы, якія могуць быць тасаваны да сялянства і ёсць такія жаданні, якія вымагаюць неадкладнага здзяйснення.

Дзякуючы таму, што неадпаведнае да жыцця заканадаўства, неадпаведна патрэбам вырашала зямельнае пытаньне, зьявіліся маёнткі з вялізарнымі абшарамі і карліковыя гаспадаркі на вёсцы.

Вось чаму на парадку вырашэння, у мэтах наравы сялянскага жыцця, стаіць першае і найгалаўнейшае пытаньне, якое вымагае рэформы. Зямельная рэформа павінна быць такою, якая-бы выраўнала ўладаньне працоўным сялянствам надзелямі зямлі. Гэта ёсць першая сялянская патрэба.

Далей трэба, стварыць такія варункі, каб сялянства магло тасаваць да земляробства здабыткі культуры і навукі. А дзеля гэтага неабходна даць сялянству мінімум асветы і аграмаічнай дапамогі, а таксама сродкі на здабыццё прыладаў, культур-насьня і ўгнаеньняў.

Неабходна ўвясці страхаванне ад градабійца ды іншых стыхійных няшчасцяў над пасевамі ды земляробскімі прыладамі і жывым інвэнтаром, як коні ды іншыя гаспадарскія жывёлы.

Ясна, што ўсё гэта, прынамсі на пачатку, сваімі сіламі сялянства зрабіць ня зможа, дык трэба, каб прышла яму з дапамогаю дзяржава. Але-ж ясна і тое, што ўсё гэта можна здабыць толькі тагды, калі сялянства будзе выступаць агульнаю, адзіною сялянскаю арганізацыяй.

Сялянскія масы ўва ўсіх амаль старонках, праўда ня надта даўно, зразумелі ўсё гэта і ўжо стварылі сялянскія арганізацыі. Шмат-дзе ўжо ёсць сялянскія ўрады, праведзена зямельная рэформа і цяпер паспешна ідзе сялянства, цераз культуру і навуковае гаспадараванне, да што-раз лепшага і лепшага матэрыяльнага дабрабыту.

Натуральным саюзнікам сялянства зьяўляецца меставае работніцтва. Работніцкі рух ужо ставіць сваёю мэтай, узяць у свае рукі фабрыкі ды іншыя прылады прамысловасці. Сялянства ў прыняце згодна на гэта, але-ж практычна ня можа даць падмогі работніцтву ў яго змаганні з капіталізмам, бо сялянскі рух яшчэ вельмі малады і неакрэпшы. Работніцтва, жадаючы паспеху сялянству ў яго барацьбе з абшарніцтвам, ня можа паслужыць рашаючым дзейнікам таму, што, як ужо адзначана, сялянскі рух ня мае належнага размаху. У сялянскім змаганні работніцтва, таксама як і ў работніцкім змаганні сялянства, ёсць дзейнікам ўза-

10 угодкі незалежнасьці Польшчы і нацыянальных меншасці.

У сувязі са святкаваньнем 10 угодкаў незалежнасьці Польшчы, 10-га гэтага лістапада адбылося ўрачыстае паседжаньне польскага сойму і сэнату. На гэтых паседжаньнях беларускія, украінскія і нямецкія паслы і сэнатары прысутнічалі былі. Прычым на папярэдні паседжаньні беларускія і украінскія парламентарыі падалі заяву гэтакіх зьместу:

„Польская дзяржава паўстала дзякуючы таму, што лезунг самазначэньня народаў здабыў сабе ў часе вайны права грамадзянства. Віталі-б і мы з радасьцю факт вывазеньня польскага народу як доказ, што ідэя самазначэньня бывае часам у практыцы рэалізавана. Але-ж адроджаная Польшча не ўшанавала права прыняць самазначэньня народаў і далучыла да сябе частку зямлі беларускага і украінскага народаў, якія таксама імкнуліся да сваёй незалежнасьці. Дзеля гэтага самага мы прадстаўнікі беларускага і украінскага народаў у польскіх уставадаўных палатах, ня толькі ня можам узяць удзелу ў ўрачыстым святкаваньні істнаваньня польскае дзяржаўнасьці, але-ж пры гэтай спосабоўнасьці лічым патрэбным адзначыць, што нягледзячы на ўставадаўныя права самазначэньня беларускага і украінскага народаў на ўсіх зьнятрафічных землях.

Дзьве Ленцы.

11 г. лістапада ў саль Беларускага Інстытуту Гаспадаркі і Культуры пасол І. Дварчанія прачытаў лекцыю на тэму: „Мова як матэрыял для гісторыі“.

Пасьля пасла Дварчанія, кс. А. Станкевіч прачытаў лекцыю аб энцаграфіі (аб народнасьці).

Абедзьве лекцыі дзякуючы таму, што паважаныя лектары выказалі, у прыгожым спосаб, многа веды, выклікалі вялікае зацікаўленьне і зацікаўленасць.

Сярод прысутных можна было заўважыць Беларусаў усіх перакананьняў і арыентацыяў, акрамя Умягоўскага, Варнікоўскага, і „злых духаў“ з наданакі оладара Янкі Станкевіча.

Пасьля лекцыяў, прысутныя жыва абменьваліся думкамі выкліканьня лекцыямі, а магчыма і наагул думкамі сучаснасьці.

Здарэньне гэтакое дзецца заўважыць ужо некалькі разоў, што яскрава і выразна сьведчыць аб тым, што сярод беларускага грамадзянства ўва ўзаемных адносінх настуліла аздарэньне, ня гледзячы на тое, што кожная палітыч-

емна дапамагаючымі. Вось чаму, як сялянства ня можа вырашыць работніцкага, гэтак і работніцтва сялянскага пытаньня.

Як бы яно на было, ўсё-ж такі добра там, дзе сялянскі рух ёсць: ведама, што горш там, дзе сялянскі рух яшчэ толькі ў зачатку. Да гэтага вась горшага належыць нашае беларускае сялянства.

Нявольніцтва, у якім беларускае сялянства знаходзілася ад векапальных часоў, забіла ў ім энэргію для змаганьня. Гэтае-ж нявольніцтва пазбавіла яго і зразуменьня самадзейнасьці. Вось чаму цяпер, так цяжка працаваць тым дзеячам, якія прылажылі стараньні і пасільна імкнуцца да будовы сялянскіх арганізацыяў.

Прапазыцыя

пасла Ярэміча і сяброў з Беларуска-Украінскага Клюбам у справе дапамогі для жыхарства Віленшчыны і некаторых паведаў Наваградчыны, яноў ўцярапела ад няўрадмаю і стыхійных катастрофаў.

1928 год, болей годам няўрадмаю і стыхійных катастрофаў, якія наведлі вясковыя жыхарства ўсей Віленшчыны і часткава Наваградчыны, зьявілі ўшчыц цалком вясковыя гаспадаркі ў гэтых раёнах. Вясковыя жыхарства ня мае магчымасці пракарміць неабходны жывы інвэнтар; ня мае арганізаванай самадапамогі; некаторыя сем'і ўжо адчуваюць голад, а да таго яшчэ сьцягваюцца падаткі, дзякуючы гэтакім пазбываюцца найпатрэбнейшага жывога інвентара за вельмі нізкую цану. Рэзультат гэтага будзе катастрофальны, бо перад вясною земляробы ня оудуць мець, ані хлеба, ані насевыня, ані жывога інвентара.

Дзеля гэтага ніжэй падпісаныя прапануць, каб Высокі Сойм пастанавіў:

1) Каб урад даў як найхутчэй грашовую дапамогу,

2) Каб у гэтым годзе не сьцягваліся падаткі, бо жыхарства аплаціць падаткаў ня можа.

Варшава, 6 лістапада.

3 Усходняе Беларусі.

У Менску Інстытут Беларускай Культуры ператвараецца ў найвышэйшую навуковую ўстанову: Беларускай Акадэмія Навук.

Гэтае здарэньне бязумоўна мае вялікае значэньне ў жыцці Беларускага Народу і можа даць вялікія і паважныя вынікі, калі савецкая ўлада ня зьяжа працу Акадэміі Навук дактрынарствам марксізму.

ная група астаецца і далей на сваіх пазіцыях.

Гэтакім аздарэньню, бязумоўна прыслужылася тое, што разам са спадаром Якам Станкевічам, дэсам часоў выкінуты за борт беларускага грамадскага жыцця і тны злія духі, якія сядзі ўвесь час асабістай здосць, ненавісьць, а цераз гэта, і разлады.

У нядзелю 18 г. лістапада тны-ж самыя паважаныя лектары: пас. Дварчанія і кс. Станкевіч прачытаюць далейшы працяг сваіх лекцыяў.

Пачатак лекцыяў а 4 г. па палудні, у саль Беларускага Інстытуту Гаспадаркі і Культуры.

Беларускаму сялянству пара зразумець сваё палажэнне і падтрымаць Беларускае Сялянскі Саюз. Да гэтага мы заклікаем беларускае сялянства, бо толькі ў арганізаванасці сялянства — ратунак ад тых злыбяд, якія пануюць над сялянствам, бо толькі ў арганізаванасці — напрана таго благага палажэння, у якім знаходзіцца беларускае сялянства

Дык няхай гэтыя словы стануць тым званам, які абудзіць усю працоўную масу сялянства да самадзейнасьці і змаганьня, пад сцягам Беларускага Сялянскага Саюзу, за свой дабрабыт!

Люстэрка.

Тэатральная секцыя пры Беларускай Інстытуце Гаспадаркі і Культуры, 4-га лістапада наладзіла сцэнічнае прадстаўленне: адыграны былі п'еса Вяслага „Ня розумам сьцямі, а сэрцам“. Умелая ігра артыстаў, якія твораць ужо кадр артыстычных сілаў Заходняй Беларусі, зрабіла добрае і захапляючае ўражанне. Той, хто цікавіўся, дык меў магчымасць заўважыць гэта на глядзельніках, якія выходзілі з салі з павышаным, бадзёрым і вясёлым настроём. Сама п'еса зьяўляецца вельмі прыгожа для пастапоўкі. Аўтар п'есы ва адзін раз выклікае многа асобаў на сцэну і некаторым, на нейкі час, не дае ніякае ролі, так што прыходзіцца стаяць бяз ніякага руху і ўдзелу ў ігры. У гэтым і ёсць нястача п'есы, а цяжар для выканцаў. Вось чаму і прыходзіцца адначасна здымаць артыстаў, выканцаў п'есы, 4-га лістапада, якія сваім асабістым спрытам запоўнілі нястачы п'есы, а гэтым самым згладзілі шурпатасць гладка ды... надта прыгожа.

Беларуская прэса вельмі мала звяртае ўвагі на сцэнічную ігру нашых артыстаў. Усе яны, ня глядзячы на тое, што некаторыя маюць ужо сцэнічны стаж, лічацца аматарамі. Аднак-жа тая ігра, якую паказваў нам,—дзій ўжо ня раз,—гр. А. Чайкоў, далёка адыходзіць ад таго прымітыву п'есаў і абставінаў, якія нам яшчэ ўсё прысугубляюць. Гр. Чайкоў бязумоўна мае добрую долю артыстычнага таленту, толькі няма дзе яму шыроў развясцінуцца. Трэба адзначыць, што наша беларуская беднасць не дае нам магчымасці паставіць на сцэну нешта паважнейшае. Вось чаму мы ўвесь час мусім карыс-

тацца тымі прастацкімі п'есамі, якія пісаліся па зары нашага Адраджэння і вызначаліся для аматарскіх пастапоўак на вёсцы. Дэкарацыя і рэквізыт для нас — рэчы раскошы, гэта вельмі добра разумею і разумеюць аўтары п'есаў, якія і прымушаны вытвараць прымітывы, дзе вымагаецца мінімум прыладаў патрэбных для сцэнічных прадстаўленняў.

Праўда, ёсць у нас п'есы і паважнейшыя, як напрыклад: „На Автокалі“ ды „Раскіданае гняздо“. Але-ж іх, дык вельмі і нельга паставіць, бо... дэкарацыя і рэквізыт — не дасягнутая раскоша..

Сьледам за Чайковым ідуць Лобан і Маскаліч, а так-жа вельмі добра паказваў сабе гр. Хвораст, які здаецца выступае на сцэне ўсяго некалькі разоў. Усе яны бязумоўна маюць іскры артыстычнага таленту, толькі няма ветрыку, які сваім лёгкім павесам выклікаў-бы пошмы, каб асьвятліць шляхі беларускае сцэнічнае штукі на зары яе істнавання.

З адпаведных жаночых артыстычных сілаў мы, Беларусы маем: гр-ку Більдзюкевіч і гр-ку Залкінд. Шкада толькі, што гр-ка Більдзюкевіч вельмі мала звяртае ўвагі на свой талент: яна надта мала выступае.

Пішучы аб прадстаўленні 4-га лістапада, нельга абмінуць гр-ку Асаевіч, гр. гр. Калошу і Багдановіча, якія вельмі адольна справіліся са сваімі ролямі. Нельга замаўчаць і аб Альфонсе Шугавічу, які быў арыгінальным у сваёй неасвойчанасці са сцэнай: ён выступаў першы раз і то,—толькі ў чацвёртым акце.

Скарга.

Сумныя падзеі ўва Львове.

У Львове 1-га лістапада адарыліся падзеі, які далі вельмі сумныя і жалівыя вынікі. Падаем весткі гэтак, як асвятліла справу прэса. У ночы, перад першым днём лістапада, няведомыя асобы ўшкодзілі памятник абаронцам Львова і аблілі чарнілам напісы на паліце „Orla“.

Газеты зрабілі з гэтага вялікую сенсацыю, пры чым, шавіністычныя польскія газеты віну за напады на памятникі звалілі на украінцаў. У гэты-ж самы дзень украінцы адправілі набажэнства — паіхіды па сваіх салдатах, якія аддалі жыццё пры абароне Львова. З гэтае прычыны сабралася многа людзей у царкве, дзе адбывалася набажэнства. Калі натоўп расходзіўся з царквы, дык спаткаўся з маніфэстацыяй пратэсту, якую наладзіла польская моладзь.

Паўстанла бойка, адчуліся стрэлы, зьявіліся параненыя.

Вечарам, таго-ж самага дня, маніфэстанты напалі на украінскі студэнскі

дом, рэдакцыі украінскіх газэтаў і некаторыя грамадскія і навуковыя украінскія ўстановы. Усе тыя установы, вельмі значна, былі ўшкоджаны: шкоды абліваюцца на 150 мільёнаў далараў.

На паседжанні Сойму 6-га лістапада падана было тры прапановы: ад польскіх эндакаў, ад клубу Ва—бэ і украінскага клубу.

Эндакі дамагаюцца зачынення украінскіх устаноў, аб'яўляюцца дамагаюцца змяшчэння некаторых урадоўцаў за бяздзейнасць і няўмелае кіраванне даручанымі ім справамі, бо аб'яўляюцца ў гэтым відзець прычыну і сумныя вынікі львоўскіх здарэнняў, украінцы шырока асвятляюць справу, пры чым просяць, каб сойм вызначыў камісію, якая-б зрабіла агульнае і падрабязнае вывясненне здарэнняў, а таксама просяць, каб сойм заклікаў урад звольніць сучаснага львоўскага ваяводу Галухоўскага, які ня змог утрымаць парадак у сваім ваяводстве і выдаць распараджэнні, каб загваран-

Што дзеецца ў сьвеце?

Нямецка-літоўскі гандлёвы дагавор.

Нядаўна ў Берліне падпісаны быў нямецка-літоўскі гандлёвы дагавор. Акрамя гэтага, падпісана консульская канвенцыя і дагавор аб юрыдычным супрацоўніцтве. У хуткім часе маюць быць падпісаны і яшчэ некалькі дагавораў.

Нямецкія газеты вітаюць падпісанне гэтых дагавораў і пішуць, што дагаворы гэтыя маюць значэнне ня толькі ў эканамічных, але-ж і ў палітычных адносінах. Акрамя таго, газеты здаваліся адначасна, што цяпер ужо няма ніякіх прычын для якіх-небудзь непаразуменняў між Нямеччынай і Літвой.

„Саймон вяртайся назад“.

Нацыянальным незалежніцкі рух у Індыі гэтак пашырыўся, што не дае супакою Англіі, якая баіцца каб індускі народ ня скінуў яе нявольніцкае ярмо. Каб утрымаць на далей у сваім уладанні Індыю з 380 мільёнамі яе жыхарства, апошнімі часамі, ангельскі ўрад задумаў даць індусам аўтаномію. Дзеля доўгедужа ўмоваў Індускага жыцця была выслана камісія пад кіраўніцтвам Саймона. У горадзе Пенджабе некалькі тысяч індусаў з крыкамі „Саймон вяртайся назад“ пробавалі прарвацца праз драцяную загародку, за якую стаялі паліцэйскія кардонцы. Паліцыя прусціла ў ход аружжа, у выніку чаго было 5 індусаў цяжка, а 14—лёгка ранена.

Для абароны каміі Саймона, у часе яго паездкі з Паёна ў Лагор, быў назначаны паліцэйскі патруль. Удоўж чугункі на працягу 2 тысяч верст вистаўлена была вайсковая варта. Перад стацыяй Лагор стаялі танкі. Палажэнне ў Лагоры лічыцца вельмі паважным. Вось як змагаюцца людзі за незалежнасць.

Паварот „Цепеліну“.

Нямецкі павятраны карабель—„Цепелін“, які праляцеў з Нямеччыны ў Амерыку, прабіўшы там некалькі дзён, вярнуўся назад. З Нью-Ёрку „Цепелін“, над Атлянтычкім акіянам у Фрыдрыхсгафен ляцеў 67 гадзін. Ён праляцеў 7 тысяч верст бяз прыстанку.

тавалі украінскаму жыхарству бяспечнасць жыцця і трату маёмасці і апаціць тыя страты, якія дзялілі украінскія ўстановы, у выніку падзеяў.

Арышты сярод украінцаў.

Польскія і украінскія газеты, а нават і заграічныя падаюць весткі аб пшмат—лічбовых арыштах украінцаў у Львове і некаторых мясцовасцях Усходняй Галіцыі, у сувязі з перша-лістападавымі падзеямі.

Лічбу арыштаваных не падаем, бо па тых газетных вестках, якія маем, устанаўліць нельга.

Кніга Троцкага.

Быўшы ваенны міністар савецкай арміі Троцкі, як ужо ведама, пасварыўся з некаторымі камуністамі, якія трымаюць цяпер уладу ў Расіі. За нягледу Троцкага з палітыкай большасці камуністичнай партыі, савецкая ўлада змясціла Троцкага з пасады і выслала ў гор. Верны на „вольное поселение“. І вось там на высылцы, Троцкі напісаў кнігу, якую савецкая ўлада канфіскавала. Пасля гэтага, прыяцелі Троцкага выдалі яго кнігу ў Берліне.

З гэтае кнігі даведваўся свет, што савецкая ўлада, дайшла да таго, што нямінуха мусіць згінуць. На тое, каб уратавацца, Троцкі раіць тварыць усесветную рэвалюцыю. Для савецкае ўлады рада добрая, толькі пытанне: як арабіць гэтую ратушковую рэвалюцыю?

На гэта нават і сам Троцкі ня мае ня толькі сродкаў ці спосабу, але-ж нават і „рэцэпты“.

Кэнігсбергская канфэрэнцыя.

Прадстаўнікі польскага і літоўскага ўрадаў, 3-га гэтага лістапада, з'ехаліся ў Кэнігсберг, каб дагаварыцца там да паразумення і наладзіць добрасуседскія адносіны.

Аднак-жа нічога ня вышла. Ліцьвіны дамагаліся ад палякоў аддаць ім Вільню, або прынамсі, выдзяліць Віленскую вобласць у асобную аўтаномную адзінку. Палякі на гэта не згадзіліся, дык і раз'ехаліся дэлегацыі бяз паразумення. Шмат хто думае, што добрыя адносіны паміж Польшчай і Літвой наладзіць Ліга Народаў.

Выбары прэзідэнта ў Амерыцы.

8-га лістапада адбылося ў Злучаных Штатах Паўночнай Амерыкі агульнае галасаванне на выбар прэзідэнта. Было два кандыдаты: Гувэр і Сміт.

У выніку галасавання прэзідэнтам аказаўся прадстаўнік самай буйнай буржуазіі Гувэр: ён атрымаў 21 мільён галасоў. Другі кандыдат Сміт, прадстаўнік дэмакратаў атрымаў 15 мільёнаў галасоў.

Беларускі Нацыянальны Камітэт у Амерыцы агітаваў за Сміта, уважаючы яго за больш пажаданага для амерыканскіх Беларусаў дзеля таго, што Сміт, як дэмакрат, зьяўляецца больш радыкальным. Для папярэжвання элементарна ў Амерыцы Сміт абяцаў многа папярэжванняў.

Каранаванне мінады.

У старой сталіцы Кіёта, японскі мінада—цар Хірахіта каранаванася. Для забяспечэння супакою на час каранавання, было арыштавана каля 2 тысяч асобаў запоздраных у нахіле да безпарадкаў і бунтарных выступленняў.

ЯКУБ КОЛАС.

16)

Новая Зямля.

Поэма

(Працяг).

XV.

НАЧАТКІ,

Мінула ночка дзень праз вокны
Зьнішчае цёмныя валокны,
На пець, у запек пазірае
І ночку з хаты выціскае.
У пець ўжо пылаюць дровы,
І іх астатнія размовы
Так гучна, бойка застралялі,
Як-бы паны запалывалі.
Хлапцы памыліся рупліва,
І ўсе з дырэктарам пачына
Пасталі ў рад прад абразамі.
— Малецеса-ж вы... са сьлязамі,
Каб даў Бог здольнасці, ахвоты
Да вашай новае работы,
Панятнасць добрую і памяць
Усё браць на розум вам і цяміць,
І каб да кнігі вас гарнула,—
Сказаў Міхал сыном прачула.
І хлопцы ў нейкім захапленні
Пасталі раптам на калені
І так набожненька маліліся,
Што аб падлогу лбамі біліся.
— А па сьняданні за навуку!
І не чакаць мне на пануку,
І самі знайце свой парадак,
Каб і да кніг, як да аладак,
Таксама дружна наляталі.—
Дарэктар, хлопцы—ўсе маўчалі,
Схіліўшы ўдмыныя галовы,
Пакуль дзя кончыліся прамовы.

—А ты, дарэктар, ведай дзела:
Прыпры іх добра, як вужакаў,
Каб аж заенчыў і заплакаў,
Каб у галовах іх кіпеда!
Калі-ж чаго не зразумее
Або ня ў часе задурее,
Ці так падыем часам спрэчку,—
Стаў на калені і на грэчку,—
„Ого!“ падумаў хлапаты:
„Няўжо дарэктар так заўзяты,
Што будзе права сваё правіць
І на калені што дзень ставіць? .
Ну, што-ж? пабачым, памяркуем,
А зьдзеку, кпін не падаруем.
Няхай адно кране за вуха:
Як ён на двор выйдзе, псяюха,
Адзін бяз нас, як цёмна стане?
Тады што скажаш нам, Іване?“

Але навука аказалася
Ня гэтак страшна, як здавалася.
Дарэктар выдаўся мяркоўны
І лепшы нават, як свой кроўны;
Умей з ім толькі пагадацца,
Ці падшываўку зьвіць на лапачь,—
За вуха ён ня будзе цанаць,
Наадварот: тады ты—дока
І пойдзеш ў лекцыях далёка.
І толькі Уладзя хібіў часта:
Задач ніяк ня браў і баста;
Як з ім дарэктар наш ні біўся—
Ні з месца, раз ужо сьпініўся;
А не—на злосьць яму гаворыць,
А то часамі з ім і спорыць
Ці проста дражніцца, сьмяецца
І ўзяць за вуха не даецца.
Тады дарэктар адступаўся
І да другога зварачаўся.

Ды толькі вась чым скутае дрэнны
Міхал быў сам крыху псьменны
І падлавіў ён раз Алеся:
У законе Божым, як у лесе,

Ня цяміў хлопец нічагутка;
Адам і Ева, збойца Кайн
Разоў пятнаццаць ім аблаен,
Але няма ўсё таго скутку:
Два слова скажа і запнецца,
Бы галава там чым заткнецца,
Ну, проста зробіцца, як зьвон.
Алеся лаюць за закон:
—Ого бяспамятны дурніца!
Бадай ты спрося быў, тупіца!—
Сьмяюцца, строяць з хлопца кпінны,
Няма спакою ні часіны.
Алеся пакутуе і плача:
І вась, зашыўшыся на пець,
Ён разважае недарэчы:
Як тут зрабіць і што парадаць?
Куды-б „закон“ яму оправдаць?
— Згарэлі-б вы былі, „начаткі“!
Парву нашчэнт вас небажаткі!...
А што-ж? пакромсаць іх і квіта!...
Абы зрабіць тут шыта-крыта!...

Алеся па сталым разважанні
Прышоў да таго пражанання,
Што каб палепшылася вучэба,
То гэту кнігу зьвішчыць трэба.

І вась уночы наш даародзей
Ўстае і крадзецца, як злодзея,
І кнігі з скарнік выкідае
І пад сталом іх разестрасае,
А ненавісныя „начаткі“
Парваў па самыя акладкі:
Парваў, Абрам, Ісак і Якаў!
Паплачце вы, бо я ўжо плакаў!
Зрабіўшы строгу расправу,
Ён кінуў далей іх пад лаўу,
Як быццам тут каті гулялі
І штук такіх навывтаралі
Сваімі гульнямі і скокам,
І скарнік ставіць Алеся бокам.
Паслухаў: не—ніхто ня чуе,
І ў запек ціхонька шчыбуе.

Назаўтра раненька дасьвету

Руплівасьць матку падймае,
Яна ўстае, крыху ўздыхае,
Работа розная чакае,
І рух находзіць на кабету.
Карчажку паліць на камінку,
Садзіцца прасьці на часінку,
Пакуль у пець не падпаліць,
Тады работа ўся наваліць.

І дзядзька зараз абудзіўся,
У вокны глянуў мо' спазьніўся.
— Ох, трэба-ж борада абубацца
І з малацьбою пасьпяшацца,
Бо мышы збожжа й так паеш,—
І злавіць борздыдзенька з пасьпелі.
Алеся ня сьпіць—ён у трывозе:
Што на сьцягонынай дарозе
Яго з „начаткамі“ чакае?
Як ойдзе хітрасьць яго тая?
А як успомніць пра „начаткі“,
Так і палезе душа ў пяткі.

Абуўся дзядзька, штось шукае
І раптам голасна пытае:
—А во! хто-ж кнігі так раскідаў?!—
Алеся нічым сябе ня выдаў,
Заплюшчыў вочы і чакае,
Чакае, што тут далей будзе.
—Скажэце, міленькія людзі!
Мае-ж вы родненькія маткі:
Як расчвартаваны „начаткі“!
Пад лавай дзядзька вядзе следзтва:
— Якое зроблена калептва!—
І маці прасьці перастала,
Глядзіць і давіцца ня мала.
—Каты напэўна,—кажа маці,—
Бо гэтак бегалі па хаце,
Калі разьдзіўца часамі!—
Алеся падзячан добрай маме,
Бо маці ў тон яму трапіла
І на катку віну ўскладае.
І бацька ўстаў на гэту справу

3 жыцця Польшчы.

У сойме.

На першае, пасля летняга перарыву, пасаджанне сойму ўрад падаў праект дзяржаўных выдаткаў і прыходаў на бюджэты 1929-30 год. Праект бюджэту напружаны, што стварае вялікую кніжку: кожны пасол атрымаў экзэмпляр гэтай кніжкі дзеля таго, каб азнаёміцца з праектам.

Эдэцкі клуб падаў прапавы, каб пацягнуць да судовай адказнасці старшыню Украінскага Клубу пасла Лявіцкага за тое, што ён падаў дэкларацыю на кангрэсе нацыянальных меншасцяў, дзе заявіў аб незалежнасці імкненнях украінцаў.

Паміж іншым, на тым-жа пасаджанні маршалак сойму абвясціў дамаганні пракурораў аб выдачы суду шмат-якіх паслоў. У лічбу гэтых паслоў пападаюць беларускія паслы: Дварчанін і Валынец за тое, што выказвалі спачуны асуджаным грамадзянам пасля адчынення над імі прыговору.

Усе прапавы перададзены на разгляд адпаведных камісіяў.

Святочныя фанфары „Słowo“.

Віленская газэта „Słowo“ 11 г. лістапада на першым месцы дае артыкул Цата „Ад мора да мора“.

У сваіх разважаннях „Słowo“ выказаў думку, што Польшча павінна займаць усю тую тэрыторыю, якую некалі займала адлучыўшыся з Вялікім Княствам Літвы. І, быццам, за гэта палікі біліся, а Расей, як у 1831 гэта і ў 1863 годзе, ды, нібыто, народны гэтых земляў прынялі ўдзел у бойках і таксама, як і палікі, імкнуліся да таго, каб адарваць Літву і Русь (г. знача — Беларусь і Украіну — Рэд.) ад Расей і разам з Польшчай стварыць адну дзяржаву.

Усе тэа турботы, якія мае цяпер Польшча з Беларусамі Цат тлумачыць тым, што Беларусь раздзелена. Калі-б яна належала да Польшчы, дык тады Польшча панавала-б над Беларуссяй без ніякіх перамотаў.

Паставіўшы ўсе факты да гары нагамі, Цат закончыў свой артыкул тым, што Польшча мусіць быць — Ад мора да мора, а маршалак Пясуадзі — каралём і вялікім князем.

Вярнуць пад увагу тое, што газ. „Słowo“ ёсць органам абшарнікаў, якія маюць двух сваіх прадстаўнікоў — у радзе міністраў, выстуленне „Słowo“ зробіць свайго роду сенсацыю, бо яно ідзе ў разрад з заяваў, якія вельмі часта робіцца міністрам Залескім, аб спакойным настроі Польшчы. Рэч ясная, што, ці то Савецкая ці якая іншая Расей — Украіны і Беларусі Польшчы не падарыць. Сама Літва, Украіна ды Беларусь, як відзім з іх сучасных настрояў, да Польшчы далучыцца ня маюць жадання. Дык калі гаварыць аб Польшчы ад мора да мора, — знача выказваць

патрэбу захопу Літвы, Украіны і Беларусі аружнаю сілай. А гэта ўжо не дае падцверджання міратлюбным заявам п. мін. Залескага.

Думкі і жаданні Цата, толькі ў іншых варыянтах выяўляе і другі артыкул „Słowa“: „Нам першы палітычны балас“.

Спрят „Głosu Prawdy“.

Варшаўская газэта „Głos Prawdy“ вышла на 88 старонках. Абгаварваючы жыццё польскае дзяржавы „Głos Prawdy“ так пакіраваў справу, што ўва ўсіх правах польскае дзяржаўнасці выглядае прыкладны лад і дабрабыт. Толькі вельмі часта спатыкаецца слова „niestety“. Пішучы аб сярэднях, „Głos Prawdy“ гавора „niestety“, мы ня можам перарабіць іх і каб, як фабрычны прадукт выпускаць на рынак. Прыдаючы вялікае значэнне прадукцыі земляробства „Głos prawdy“ ізноў прытачыў некалькі раз „niestety“, а гэта таму, што земляробскія прадукты ёсць дзе прадаваць, дык „niestety“ (нажал), няма чаго, знача nierazwinieła земляробская прадукцыя. І гэтак: „niestety, niestety i niestety“ да безканцовасці.

Гаворачы-ж аб заграўнічым гандлі „Głos prawdy“ мастацкі схаваў — дэфіцыт (убытак — траты на гэтым гандлі). Калі-б удалося „Głosu Prawdy“ схаваць і ўсе тэа „niestety“, таксама як дэфіцыт, дык было-б ужо зусім добра!

Рэвельцыя адстаўнога генерала Ул. Сікорскага.

Паміж іншым, вялікім спрытам адзначыўся адстаўны генерал Уладзіслаў Сікорскі. Ён да-шчытэ, да-тла разбіў чырвоную армію, але-ж... на старонках газэты „Kurjer Warszawski“.

Справа ў тым, што вышэй названы генерал змясціў у „Kurjer Warszawski“ артыкул, дзе выказаў, што чырвоная армія ня мае ані фізічнае сілы, ані вайсковага спрыту.

Можна і было-б гэта падобна па праўду, калі-б не Ул. Грабскі, які таксама, у тэй-жа самай газэце змясціў і свой артыкул, дзе піша, што хоць палікі і перамаглі расейцаў у 1920 годзе, аднак-жа гэта ня значыць, што Польшча сільнейшая як Расей. Ну-ж і няўдачнік гэты Грабскі!... І навошта яму было замазваць чорнаю фарбай спрытну ювасельска Сікорскага?.. Няхай-бы чалавек радаваўся-бі..

Сялянне! Чытайце і пашырайце „Сялянскую Ніву“.

Маленькая показка.

Спрятныя людзі.

Ня думайце, што я буду пісаць аб тым, як спрытна Цат пашыраў Польшчу ад мора да мора і вызначыў ёй караля на старонках „Słowa“: ня думайце, што я стану гавараць аб тым, як спрытна схаваў „Głos Prawdy“ мільярд з хвосцікам дэфіцыту ў заграўнічым гандлі: ня думайце, што я стану тлумачыць, як спрытна на старонках „Kurjera Warszawskiego“ б. ген. Ул. Сікорскі разбіў чырвоную армію!

Не, я раскажу аб драбнейшых, але-ж „пікантных“ здарэннях!..

Ёсць на Беларусі пошта Тарнова і ёсць каля Кракава — Тарнуў і Тарнуўка.

Ну, дык вось! Газэта „Сялянская Ніва“, пападае не ў бліжэйшае Тарнова, а ў далёкі Тарнуў, а пасля праз Тарнуўку вяртаецца ў Вільню, у Рэдакцыю Тарнова на гэты час прападае. У тым жа тут закарыка?

Злыя языкі гавораць, што гэтак здараецца дзеля таго, што на пошце служачы Беларусы, дык яны пасылаюць пад Кракова беларускую газэту, каб абеларусіць кракавакаў. Другія-ж даказваюць іначай. Гэтыя другія кажучы, што „Сялянская Ніва“ пападае не па адрэсу дзеля таго, што на пошце служачы самі кракавакі (па-тутэйшаму — галілеюшы), дык яны знаюць Галілею, але-ж ня знаюць Беларусі. Вось, у гэтае другое і я веру!.. Але-ж пры чым тут падпішчык газэты, які ў гэтым выпадку перш за ўсё „метамарфозы“ паштавікоў?

Або вось як яшчэ бывае!..

Ёсць неадзе пошта Лысец і ёсць пошта Лыскава!

І тут таксама здараецца тое самае. Карта правумараты пападае перш у Лыскава, а там робіцца адзнака, што паказаны падпішчыкі ў іх неведомыя. А аб тым, што карта належыць не да Лыскава, а Лысец, дык і ня слова, быццам усё упарадку. Адным словам — на поштах спрытныя людзі!..

Але-ж гэта, ня ўсё, бо... ёсць людзі яшчэ спрытнейшыя!.. Да гэтых спрытнейшых належыць падаткавы аддзел віленскага магістрату.

У леташнім годзе Рэдакцыя „Сялянская Ніва“ зацікавала памешканьне на Завальнай вуліцы, адкуль у лістападзе 1927 году пераняслася... Аднак-жа гэта не перашкода для магістрату прыслаць платнічы наказ на падатак, за тое памешканьне, на 1928/29 год.. Але-ж і гэта яшчэ паўспрыту, бо здарылася ўжо зусім нешта нявызначнае!..

Наказ платнічы быў звернуты ў Магістрат а паведамленнем аб сутнасці справы. Паведамленне недзе ў папярочным моры магістрату утапілася, а... выдавец „Сялянская Ніва“ атрымаў

НАВІНЫ

— „Саха“ Вышла кніжка № 8 земляробскай часопіс „Саха“, з добрым і карысным для земляробскай гаспадаркі зместам.

— Другая лекцыя кс. Гадлеўскага. У нядзелю 4-га г. лістапада кс. В. Гадлеўскі прыцягваў далейшы цяг сваёй лекцыі, дзе паважна і прыгожа абгаварыў справу адносінаў хрысціянства да аграмаджання людзей, як дзяржава і г. д.

— Канфіскацы „Бел. Крыніцы“. Па загаду гарадскога староства канфіскаваны № 50 і 51 в газ. „Беларуская Крыніца“. Канфіскацы дакавана за некалькі артыкулаў і вестак. Рэдактар цягнуў да судовай адказнасці.

— Тэатральны анонс. Артыстычная група пры Беларускай Інстытуце Гаспадаркі і Культуры гатовіць да пастаноўкі на сцэне п'есу „Залаты“.

Прадстаўленне, адаецца адбудзецца ў суботу, 24 г. лістапада. Даход пойдзе на карысць Беларускага Студэнскага Саюза ў Вільні.

— Дзеннае харчаванне вязняў. Віленскае „Słowo“ падае вестку, што згодна распараджэння мін. справядлівасці высокасць дзеннай платы выначанай на харчаванне вязняў у вокрузе віленскага апеляцыйнага суду мае быць 75 гр.

— Выезд Бэноні. Газэты падаюць вестку аб тым, што званы ў Вільні п'янік Сяргей Бэноні (тожэ Б'лорусь), выежджае ў Італію, каб дакончыць там навуку сьпева.

ужо ад сэквестратара другую паперку, дзе пагражаецца ліцтвацый!.. І толькі падумаць, за што?..

Калі-ж пашоў у магістрат прадстаўнік „Сялянскае Нівы“ і пачаў тлумачыць, дык чалавек, з магістрацкага папярочнага мора, толькі развёў рукамі!.. Нічога ўжо нельга зрабіць!.. На „odwołanie“ уцёк тэрмінал!.. Дык вось тут і рабі што хочаш. Прыслалі безпадстаўны наказ і... ня глядзячы на тое, што сутнасць справы выяснілася, выглядае справа гэтак, як быццам няма ўжо ратунку!.. Спрятна дні годзі!..

І калі мне хто запярэчыць, што людзі абрабійшы гэтак умела справу — ня спрытныя, дык я дам таму партрэт, запраўды ня спрытна чалавек — амэрыканца Сміта, які нядаўна праваліўся на прэзідэнцкіх выбарах!..

Яр.

Пабачыць дзіўную праяву. Усё будзе добра, калі тата ня надта возмемца заўзятая! — Алеся над коўдрай разважае, і страх мацней яго шугае.

Да кніжак тут усе сымліся, і разважання пачаліся.

„Начаткі“ доўга разглядалі, Як іх „каты“ пампатавалі. Алеся за пецчу веселае, Але падняцца ён ня смее, Каб там чаго не напаласці,

На след старэйшых не ўзяўся!.. — Не: трэба ўстаць, устаць канечна, Бо так ляжаць, брат, небяспечна! — Яго аж коле пад лапаткі.

Устае, глядзіць ён на „начаткі“. Глядзіць, ды ў сьлёзі як заплача! „Ах ты, халерына кацяча!“

Алеся прышоў у гнеў, у дзікі, І ў забурэнне, ў жалі вількі, Катоў ён бедных б'е ганяе,

За кіб у сені выкідае, Як бы яму тэа „начаткі“ Мілей і бацькі, мілей маткі.

— А гэта Кайну ня шкодзіць: На што ён Бога ў аман уводзіць: Няхай братоў не забівае! — „Начаткі“ дзядзёка разглядае,

Ківае хітра на Алеся: — Німа ні Сіма, брат, ні Хама, Падраці ў дрэбэгі Адама, А Ева дзесь сядзіць на стрэсе,

Нідзе ня знойдзеш Салымона, Кот на хвасце канёс Самсона. Тут, брат, Ісаа і Агей, Прарок Ілья і Ялісей.

Пастаў цяпер ты Богу свечку, За цэп бярыся ды за грэчку, „Начаткі-ж“ сунь ідзі пад страху! — І аж заходзіцца ад сьмеху.

— А каб яны павыдыхалі! Чаму заданіка ня рвалі? — Скажаў Уладзі ў засмучэнні: — Дае-ж такія Бог здарэнні,

Але ня мне яны трапляюць, Мые заўсёды абмінаюць, — Тут нават бацька ня стрымаўся І нечакана засмяяўся,

Алеся пачуў — мінула ліха! І сам сябе ён хваліць ціха, І так на сэрцы праясьнілася,

Як-бы гара з плячэй скацілася, І думаў ён і падымаўся, Што ўжо з законам паквітаўся,

І пэлы дзень ён быў вясёлы, Як-бы нясылі яго авёлы. Ды памыліўся ён бяз меры: Прыходзіць бацька па вятэры,

Алеся з запекі ён кіліца Ды ў нос „начаткі“ яму тыча! — Глядзі-ж ты іх цяпер, як вока: Папруга ўжо ня так далёка;

Калі каты іх зноў парвуць, То паўхіры тут паўстаюць! — І тое месца сына-бязна Айцец паказвае выразна.

Алеся, у омутку джургануўшыся, Пашыўся ў запечак, сагнуўшыся. І доўга ён заснуць ня можа:

Зноў Лот, Абрам... Мой моцны Божа! У вачу „начаткі“ мітусяцца, Ад іх ня можна адазвацца;

Зноў тая самая бякота. Зноў сьлёзы крыўда і згрэзота. Адно Алеся судзіла — І Кастуся бяда спаткала:

Кастусь на „веры“ сеў макам, — Абодвым кепска, небаракам! І кажа раз Алеся брату:

— Закінем кнігі ў сьнег за хату — Ты „веру“, а я „начаткі“.

І пойдучы іншыя парадкі.

— А будучы біць? — То што? паплачам, Затое-ж потым мы паскачам!

— А тата кніжак зноў дастае? Ну і што? і тым дамо мы рады,

А там падыходзі і Каліда, А там, дасць Бог, вясна настане... Эх, брат, які ты баязлівы!

Ня бойся, Костусь: будзем жывы! Чаго баяцца? нічагутка! Закінем іх у сьнег ціхутка.

А ты маўчокі ні шпні ні слова, І ўсё, брат, пойдзе адмыслова. — Не, брат Алеся: не рабі ты, Бо тата наш такі сярдзіты!

— Дык ты ня хочаш? — не: баюся! — Адзім і я, брат, адступлюся, — Скажаў Алеся і засмуціўся

І ў свае думкі углыбіўся. Па скорым часе ранічкою Алеся у кепскім быў настроі:

Хадаў, бурчаў, ня змоўчаў маме, Усё дагары вярнуў нагамі. — Бадай яны былі згарэлі!

І дзе чарты іх тут падзелі?.. — Чаго ты шворыся, мармотка? — У пытанні маткі злосьці потка

Зусім Алеся угнявіла. Зірнуў на матку ён няміла. — Няма „начатка!“ — Зноў „начаткі!“

Калі ўжо будучы ім канчаткі? — Ён ператрос і вугалочкі, Як ёсць, аблазіў і куточки;

Глядзёў за бальку і ў пачуру, Падняў такую шуру-буру, Што хоць ты з хаты выбрайся

І тых „начатка“ адпураіся Алеся раскіс і ня ў гуморы. — Мо' іх забраў Марцін з каморы?

(Марцін нядаўначка з кватэры прыносіў нейкія паперы),

Алеся Марціна прыплатае

І ўсё шукае ды шукае

І не знаходзіць сваю страту.

З гумёнца бацька шусь у хату!

І, не гаворачы нічога, Рвануўся раптам да малюга!

Аж задржэў. І ў момант вока У гары матнуўся пас высока

І ў тую-ж самую хвіліну Агнём апёк Алеся сьпіну. Алеся заенчыў праразліва,

Упаў ізноў схапіўся жыва, А дзеці ў плач, у енк, у сьлёзы, І ўсе разонпаліся як козы;

А бацька, страшны, поўны злосьці, Алеся лупіць бяз літосці;

І маці рады даць ня можа — Так моцна бацька абурнуўся. Даў Бог, Ксавэры налучыўся.

— Пакінь, Міхал! пакінь нябожа! Апамятайся! ці так можна?

Насмерць заб'еш неасцярожна! — Прыбег і дзядзёка на падмогу, Насіду вырвалі нябогу.

А бацька сёк, пытаў скрозь гнеў: — Куды „начаткі“, гад задзеў? — Алеся бяз вопраткі і босы

Бяжыць у сьнег праставалося, За хлёў ён гэта безаглядзі:

— А во яны! а во „начаткі!“ —

(Далей будзе).

Практычныя рады, як адчыніць урадавую беларускую школу.

А. Што павінен зрабіць кожны бацька Беларусі ці матка, ці апаку, якія маюць дзяцей у школьным узросце.

1. Кожны бацька, матка ці апаку павіны даць, каб іх дзеці вучыліся ў сваёй роднай беларускай школе.

2. Кожны Беларус павінен скарыстаць сваё права дамагацца беларускай школы для сваіх дзяцей.

3. Кожны бацька, матка ці апаку павіны напісаць дэкларацыю аб тым, што жадаюць, каб іх дзеці вучыліся ў роднай беларускай мове, абавязкова пайсці ў гміну, заверыць там свой подпіс і праз паўнамоцніка пад распіску гэта дэкларацыю здаць Школьнаму Інспектару да 31 снежня гэтага 1928 г.

Увага: Завершыць дэкларацыю можа, апроч гміны, яшчэ Міравы Судзідзя, Натарыус, Староста. Заверка на дэкларацыі подпісу солтысам, ці сваяцтвам, ці ксяндзам, ці апаку, ці іншым, які будзе мець ніякое сілы, і дэкларацыя забракуецца.

4. Дэкларацыю трэба падпісваць у прысутнасці вайта.

5. Калі бацька, ці матка, ці апаку няпісьменны, то трэба напісаць пісьменнага чалавека, каб у прысутнасці вайта распісаўся, як за няпісьменнага бацьку, і вайт заверыць умогаты подпіс.

Увага: Калі ёсць няпісьменны бацька, а матка пісьменная, то матка ці дзіця ня можа падпісвацца на дэкларацыі за бацьку: трэба, каб падпісаўся хто іншы і дарослы.

6. Вайт ня мае права адмовіцца ад заверкі подпісу, бо павінен быць загад Міністра Унутраных Спраў ад 12 лютага 1926 г.

Увага: Заверкі подпісу ў гміне трэба аддаваць на запісцы дні, бо вайт ня ўсё павінен запісваць усіх подпісаў да 31 снежня.

7. Толькі тады адчыніцца беларуская ўрадавая школа або ператворыцца існуючая польская школа ў беларускую, калі бацькі з аднаго школьнага ваколіцы пададуць Школьнаму Інспектару як можна больш дэкларацый, а прынамсі ня менш, як на 40 вучы, што хочуць, каб іх дзеці вучыліся ў беларускай мове.

8. Калі Куратар на дэкларацыі не адчыніць беларускай школы або не ператворыць існуючай польскай школы ў беларускую, то бацькі павіны скарыстаць Міністра Асветы.

Б. Што павінен зрабіць паўнамоцнік, якога бацькі выбіраюць сябры Школьнаму Інспектару дэкларацыі.

1. Запісаць на асобным лісьце імя і прозьвішча бацькоў ці апаку, імя іх дзяцей, напісаць паперу да Школьнага Інспектара асабіста па сьпіску здаць у Інспектарат дэкларацыі да 31-га снежня (декабра), узяць ад Інспектара паказаньне на сьпіску бацькоў, сьпіс з паказаньнем хаваць у сябе.

В. У якой мове пішацца і запісваецца форма дэкларацыі.

1. Дэкларацыю трэба пісаць або на беларуску, або на польску. Калі дэкларацыя будзе напісана на польску, то Інспектар можа забракуваць.

У форме дэкларацыі трэба напісаць імя і прозьвішча бацькі ці маткі, ці апаку, назоў вёскі, гміны, павету, імя дзяцей.

Г. Як павінен дамагацца наагул беларускае грамадзянства, каб для сваіх дзяцей мець сваю родную беларускую школу.

1. У тым школьным ваколіцы (ваколіцы), дзе няма ніякай школы, Беларусы павіны дамагацца, каб была адчынена беларуская школа, а дзе існуе ўжо польская школа, каб яна ператваралася ў беларускую.

2. Кожны пісьменны або больш сьведомы грамадзянін павінен растлумачыць няпісьменнаму бацьку ўставу аб арганізацыі школьнага ад 31.VII.1924 г., памагчы напісаць дэкларацыю, старца, каб дэкларацыя была пададзена як можна больш, сьведзіць каб дэкларацыі былі завераны гмінай і паданы Інспектару да 31-га снежня (декабра).

3. Калі хто будзе адмаўляцца ці зацугваць тых бацькоў, якія на падставе закону і распараджэньня Міністра Асветы будуць падаваць Інспектару дэкларацыі, каб іх дзеці вучыліся ў беларускай мове, таго трэба пацягнуць да судовай адказнасьці, як за баламуцтва грамадзян.

4. Калі нават ёсць у вёсцы прыватная беларуская школа — усё роўна трэба дамагацца ўрадавай беларускай школы.

Д. Форма паперы, якую піша паўнамоцнік і перадае разам з дэкларацыямі Школьнаму Інспектару.

Пану Школьнаму Інспектару.

у горадзе
Паўнамоцніка жыхароў вёскі
воласьці павету
(прозьвішча і імя)

З А Я В А.

У зьвязку з распараджэньнем Міністра Рэлігійных Спраў і Публічнай

Дэкларацыя.

Я ніжэй падпісаны(ая) (імя і прозьвішча) грамадзянін(ка) Польскае Рэчыспалітае, беларускае нацыянальнасьці, жыхар (назоў вёскі, места) гміны (назоў гміны), павету (назоў павету) як бацька — маці — праўны апаку дзіцяці — дзяцей — у школьным веку.

Імя дзіцяці.

на падставе артыкулу з уставы з 31 ліпеня 1924 г., зьмяшчаючага некаторыя паставы аб арганізацыі школьнага (Дз. U. R. P. № 79, роз. 766), жадаю ўважэньня ў існуючую — маючую адкрыць публічную народную школу ў (назоў вёскі, места) беларускае выкладае мовы.

Дня 192 г.

Да Школьнага Інспектара

ў м. (назоў места)

УВАГА: У гэтым дэкларацыі непатрэбныя словы закрэсьліць.

Асветы ад 7.I.1925 г. у справе школьнага ўставу ад 31.VII.1924 г., я ніжэй падпісаны паўнамоцнік сялян вёскі пры гэтым перасылалю падпісаны і завераны дэкларацыі ў ліку . . . шт. на . . . дзяцей у справе беларускае выкладае мовы ў школе ў вёсцы

Адначасна падаю да ведама, што ўсе дэкларацыі даручылі мне інфармаваць Інспектарат аб патрэбных яму дадатковых даных.

(Подпіс)

Дня 192 г.

Е. Форма сьпіску бацькоў, якіх праз паўнамоцніка падалі дэкларацыі Школьнаму Інспектару аб навучаньні сваіх дзяцей у беларускай мове.

С Ь П І С.

Грамадзян вёскі гміны павету, якія, на падставе распараджэньня Міна. Рэлігійных Спраў і Публічнай Асветы ад 7.I.1925 г. склалі Школьнаму Інспектару . . . дэкларацыі аб жадаваньні навучаньня дзяцей у роднай мове і сьпіс дзяцей школьнага ўзросту.

імя і прозьвішча бацькі, ці маткі, ці праўнага апакуна.	імя дзяцей, пададзена ў дэкл.
1	
2	
3	

БАЦЬКІ падаваць Інспектару, як можна, больш дэкларацый аб навучаньні сваіх дзяцей у беларускай мове.

Школьны век дзіцяці лічыцца ад 7 гадоў без 4-х месяцаў да 14 гадоў і 4-х месяцаў.

ГРАМАДЗЯНЕ дамагаюцца аб ператварэньні польскіх школаў у беларускія.

форма Дэкларацыі.

Кароткія весткі.

— У Францыі зьявіўся ўрад. Стары ўрад пад старшынствам Пуанкаре падаўся ў адстаўку. Новы ўрад утварыў той самы Пуанкаре, толькі з большым удзелам правых партыяў.

— Адбылася зьмена ўраду ў Румыніі. Братяну падаўся ў адстаўку, а на яго месца прышоў новы ўрад пад старшынствам лідэра сялянскай партыі Маніу. Новы ўрад зрабіў першы крок паводле: ён распушчаў румынскі сойм і вызначыў новыя выбары.

— У Бэрліне большавікі прадалі музэйныя рэчы, наведзеныя з расейскіх музэяў, на пяць мільёнаў нямецкіх марак.

— Тораль, забойца мексыканскага прэзыдэнта Обрегана, асуджаны на сьмерць, а яго супольніца — на 8 гадоў цяжкага вастрогу.

— У Федасееўскім пасёлку, Кустайнаўскага вострава, у рускай Сярэдняй Азіі адбыўся нявызначаны выпадак. На вачох жыхарства правалілася ў зямлю чатыры дамы з людзьмі і гаспадарскія будынкі з жывёламі. На месцы правалу зьявілася яма глыбіні 26 і даўжыні 160 метраў.

— З Кітаю надыходзяць весткі аб тым, што ў правінцы Анхэй гардуць разбойніцкія банды. Бандыты напалі на горад Фуанг, дзе яны прычынілі шкоды на 30 мільёнаў даляраў.

Бандыты рэжуць і паліць усіх хто пападае ім у рукі: малых дзяцей кідаюць у вагонь.

ЛЯКАРНЯ ЛІТОЎСКАГА Т-ва САНІТАРНАЙ ПОМАЧЫ

ВІЛЬНЯ, Віленская вул. 28.

Прыймаюць дактары спецыялісты.

Адбываюцца ўсялякага роду апэрацыі. У лякарні аддзель: унутраны, хірургічны, гінекалёгічны і радзільны.

Кабінэт Рэнтгена і электра-медыцыны. Лячэньне праменьнямі, фатаграфаваньне, прасвятляньне, электрычны масаж.

Прыём ад гада. 10 р. да 4 па пах.

Немажым уступка.

Усіх падпісчыкаў просім прыслаць належныя за газету грошы. Хто ня прышлець падпіскі, таму будзе спынена псылка газет.

Гаспадарскі аддзел

(Паводле афіцэра Ляста).

Як здабывае сабе лубін азот з паветра.

На карэньнях маладога лубіну, таксама як на карэньнях і другіх бабовых расьлін, насяляюцца жывыя істоты, вельмі дробныя, што іх відаць простым вокам зусім нельга. Іх можна разглядаць толькі ў асобную трубку з моцна павялічальнымі шклямі, якая называецца мікраскопам. Усе малейшыя жывыя істоты, якія можна разглядаць толькі пры помачы мікраскопа, называюцца мікраскапічнымі арганізмамі ці мікраарганізмамі.

Мікраарганізмы, якія пасяляюцца на карэньнях маладога лубіну, называюцца бактэрыямі. Бактэрыі гэтыя кормяцца сокам лубіну і азотам паветра, якое знаходзіцца ў зямлі. З часам карэньні бактэрыі так размнажаюцца, што на тых месцах карэньняў, дзе яны насяляюцца ствараюцца ўтаўшчэньні, клубочкі, падобныя на клубочкі вельмі маладой бульбы. Як толькі на карэньнях лубіну зьявіцца такія клубочкі, дык ён пачынае хутка ісьці ў рост. Здаецца гэта вельмі чаму. Часьць бактэрыяў, якія знаходзяцца ў клубочках лубіну, з часам умірае. і ўсе кармовыя бактэрыі, якія яны ўзялі з сокаў карэньняў і з паветра ідуць на корм лубіну. Спатыку бактэрыі на карэньнях кормяцца сокам лубіну, а потым, наадварот, лубін корміцца іх целам, пры чым, увесь азот, які яны дабылі з паветра, ідзе на карысьць лубіну.

У працягу некагора часу (каля месяца), пасля зьяўленьня ўсходаў лубіну, ён расьце звычайна памалу і мае жоўта-зялёны колер, які паказвае на не-

дахват для яго азотнага корму; калі пройдзе гэты час, лубін пачынае хутка расьці, пры чым і колер яго становіцца больш цёмным. Слаба расьце лубін першы час таму, што ў пясчаным грунце недахват азоту для добрага яго росту, ды і бактэрыі, якія пасяліліся на яго карэньнях і выпягаюць з яго сокі, аслабляюць яго. Але як толькі зьявіцца на карэньнях клубочкі, з якіх лубін можа выпягаць азот, ён пачынае добра карміцца і хутка расьці.

Падобным-жа чынам кормяцца азотам паветра і другія бабовыя расьліны. На карэньнях іх таксама ствараюцца клубочкі; прычынаю стварэньне іх зьяўляюцца другія бактэрыі, але падобныя тым, якія насяляюцца на карэньнях лубіну.

Для стварэньня на карэньнях лубіну клубочкаў, якія кормяць яго азотам, трэба, каб у грунце былі тры бактэрыі, ад якіх клубочкі на карэньнях ствараюцца. Часта бывае, што лубін пасеяны першы раз у гаспадарцы, дрэнна удаецца; гэта таму, што ў грунце мала бактэрыяў, ствараючых клубочкі. Ад пасеваў лубіну клубочкавыя бактэрыі ў грунце размнажаюцца, вынікам чаго з часам лубін пачынае добра расьці. Звычайна ўжо другі пасев лубіну бывае ўдачны; пры трэцім-жа пасеве на тым-жа полі ён заўсёды ўдаецца добра.

44. Чаму расьліны, пасеяныя пасля загарага лубіну, даюць добры ўраджай.

Калі лубін загарае ў зямлю, дык ён у ёй гніе пры чым з яго ствараецца перагной, які паліпае грунт. Але апрача гэтага, грунт багачее ад лубіну і ўсім тым пажыўным матэрыямі, якія былі выпячаны ягонымі карэньнямі з глыбокіх пластоў грунту і з паветра.

У верхнім пласты грунту, пасля загоркі лубіну, зьбіраецца шмат фосфару, калі і азоту, чаму нават пустня пясчаныя грунты даюць добры ўраджай. Асабліва-ж шмат зьбіраецца ў грунце пасля лубіну азоту, г. ё. самага дарагога з усіх пажыўных для расьлін матэрыяў.

Але лубін робіць грунты плодороднымі ня толькі тым, што ён пакідае ў іх шмат перагною і пажыўных матэрыяў (галоўным чынам азоту), але яшчэ і тым, што пасля яго пасевы на церпяць на сухіх пясчаных грунтах ад недахвату вільгаці.

Справа ў тым, што доўгія карэньні лубіну, пасля іх агніваўня, ствараюць у грунце глыбокія ходы, запоўненыя перагноем. Перагной, як ведама, мае здольнасьць прыцягваць вільгаць і затрымліваць яе, дзякуючы чаму ў ходах, якія стварыліся ад карэньняў лубіну, заўсёды ёсць, разам з перагноем, вільгаць. Карэньні расьлін, пасеяных пасля лубіну, кіруюцца акурат па гэтых ходах, пры чым, як паказалі дасьледны, яны ідуць на большую глыбіню, чым у грунце, на карым лубін ня сьсяўся.

Значна, лубін, папершае, пакідае ў грунце шмат перагною і гэтым паліпае яго, падругое — дае наступным за ім расьлінам шмат спажыўных матэрыяў (галоўным чынам азоту) і, патрэбна, пасля яго, пасевы на сухіх пясчаных грунтах ня церпяць ад недахвату вільгаці.

Гэтым і тлумачыцца, што пасля лубіну атрымліваюцца ўраджай ня горшыя, чым па добраму гною, а часта нават і лепшыя, а на сухіх пясчаных грунтах ніякі гной ня можа мець такога ўплыву на ўраджай збожа, як лубін.

Асабліва добра пасля загарага лубіну ўдаецца бульба, авёс і жыта.